

**භූ විද්‍යා සමීක්ෂණ හා පතල් කාර්යාංශය - 2012**

---

1. මූල්‍ය ප්‍රකාශන

1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණුවලින් වන බලපෑම් හැර, මූල්‍ය ප්‍රකාශන වලින් 2012 දෙසැම්බර් 31 දිනට භූ විද්‍යා සමීක්ෂණ හා පතල් කාර්යාංශයේ මූල්‍ය තත්ත්වය සහ ඒදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ මුලධර්ම වලට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

1.2 මූල්‍ය ප්‍රකාශන පිළිබඳව අදහස් දැක්වීම

1.2.1 ගිණුම්කරණ ප්‍රතිපත්ති

ධාරණ අගය ශුන්‍ය අගයක් ගන්නා ස්ථාවර වත්කම් එම වත්කම් වල ප්‍රත්‍යාගණනය කළ වටිනාකම හෝ දළ වටිනාකම ගිණුම් ගත කළ යුතු වුවද ඒ අනුව කටයුතු කර නොතිබුණි.

1.2.2 ගිණුම්කරණ අඩුපාඩු

පහත නිරීක්ෂණයන් කරනු ලැබේ.

- (අ) ඉඩම් ගොඩනැගිලි යටතේ දක්වා තිබූ රු.5,465,178 ක් වටිනා මහකනදරාව හා හක්මන භූකම්පන කුළුණු (GFZ Stations) වෙනුවෙන් සමාලෝචිත වර්ෂය සඳහා ඤය ප්‍රතිපාදන සලසා නොතිබුණි.
- (ආ) ප්‍රධාන කාර්යාල පරිශ්‍රයෙන් කොටසක් පෞද්ගලික ආයතනයකට රු. 90,000ක මාසික කුලියකට දී සමාලෝචිත වර්ෂයට අදාල කුලී ආදායම රු. 1,080,000ක් වෙනත් ආදායම් යටතේ දක්වා නොතිබුණි.
- (ඇ) ඉදිරිපත් කර තිබූ මුදල් ප්‍රවාහ ප්‍රකාශය පරිචයන්ට අනුකූලව පිළියෙල කර නොතිබුණි.

(ඇ) සමාලෝචිත වර්ෂයේ අවසානයට රු. මිලියන 67 ක ස්ථාවර තැන්පතු මූල්‍ය ප්‍රකාශනවල දක්වා තිබුණත් ස්ථාවර තැන්පතු සහතිකවල දින අනුව එම තැන්පතු සමාලෝචිත වර්ෂයට අදාළ වී නොතිබුණි.

1.2.3 ලැබිය යුතු හා ගෙවිය යුතු ගිණුම්

---

පහත සඳහන් නිරීක්ෂණයන් කරනු ලැබේ.

(අ) මූල්‍ය ප්‍රකාශනවලට අනුව 2012 දෙසැම්බර් 31 දිනට ණයගැතියන්ගෙන් රු.17,145,324 ක් අයවිය යුතුව පැවතුනි. ඒ සඳහා බොල් හා අඩමාන ණය සඳහා ප්‍රතිපාදන සලසා නොතිබුණි. එම ශේෂය තුළ වසර 5 හා 3 ඉක්ම වූ ණය ශේෂයන් පිළිවෙලින් රු. 1,216,195 ක් හා රු. 2,101,360 ක් ඇතුළත්ව තිබුණි.

(ආ) ණය හිමියන්ට නිකුත් කළ රු. 576,499 ක් වටිනා චෙක්පත් බැංකුවට ඉදිරිපත් කර නොතිබූ අතර එම ශේෂය තුළ 2011 වර්ෂයේ නිකුත් කර තිබූ වටිනාකම රු.199,720 ක් වූ චෙක්පත් 09 ක් සහ 2012 වර්ෂයේ නිකුත් කර තිබූ වටිනාකම රු.357,431 ක් වූ චෙක්පත් 12 ක් විය.

1.2.4 විගණනය සඳහා සාක්ෂි නොවීම

---

ගිණුම්වල පහත දැක්වෙන එක් එක් අයිතමයන් ඉදිරියෙන් දැක්වෙන සාක්ෂි විගණනයට ඉදිරිපත් කර නොතිබුණි.

විෂයය	වටිනාකම	ඉදිරිපත් නොවූ සාක්ෂි
-----	-----	-----
	(රු)	
ස්ථාවර වත්කම්	503,603,620	සමීක්ෂණ මණ්ඩල වාර්තා
පුද්ගලික ආයතනයක ගොඩනැගිලි කුලිය	1,080.000	ගොඩනැගිලි කුලි ගිවිසුම

1.2.5 නීති, රීති, රෙගුලාසි සහ කළමනාකරණ තීරණ වලට අනුකූල නොවීම

---

පහත සඳහන් නීති, රීති හා රෙගුලාසිවලට හා කළමනාකරණ තීරණවලට අනුකූල නොවීමේ අවස්ථා නිරීක්ෂණය විය.

<b>නීති, රීති, රෙගුලාසි සහ කළමනාකරණ තීරණ වලට යොමුව</b>	<b>අනුකූල නොවීම</b>
--	---------------------

---

(අ) 1971 අංක 38 දරන මුදල් පනත

10 සහ 11 වගන්ති

නියමිත අනුමැතිය ලබා නොගෙන රු.184,148,713 ක මුදලක් භාණ්ඩාගාර බිල්පත්වල හා රු.516,421,790 ක මුදලක් ස්ථාවර තැන්පතු වල අයෝජනය කර තිබුණි.

14(1) වගන්තිය

මුදල් වර්ෂය අවසන් වී මාස 4 ක් ඇතුළත වාර්ෂික වාර්තාවේ කෙටුම්පතක් සකස් කර එහි පිටපතක් විගණකාධිපති වෙත ඉදිරිපත් කළ යුතු වුවත්, 2011 හා 2012 වර්ෂයන් සඳහා එවැන්නක් සිදු කර නොතිබුණි.

14(3) වගන්තිය

2011 වර්ෂයේ වාර්ෂික වාර්තාව පාර්ලිමේන්තුවේ සභාගත කර නොතිබුණි.

(ආ) 2003 ජුනි 02 දිනැති පී.ඊ.ඩී12 දරන රාජ්‍ය ව්‍යාපාර චක්‍රලේඛයේ 5.2.5 ඡේදය

අනුමත අයවැය ලේඛනය අදාළ අමාත්‍යාංශය, රාජ්‍ය ව්‍යාපාර දෙපාර්තමේන්තුව, මහා භාණ්ඩාගාරය සහ විගණකාධිපති වෙත යොමුකළ යුතු වුවත්, එසේ සිදුකර නොතිබුණි.

(ඇ) මුදල් රෙගුලාසි සංග්‍රහය

-----  
මු.රෙ. 371

කේන්ද්‍ර නිලධාරීන්ට දී තිබූ අත්තිකාරම් එකතුව රු.334,502ක් 2013 ජූලි 31 දින වනවිටත් පියවා නොතිබුණි. එම ශේෂය තුළ වර්ෂ 1993, 1994, 1996, 2002 හා 2003 වර්ෂවලදී ලබාගත් අත්තිකාරම් ශේෂද පැවතුණි.

මු.රෙ. 756

සමාලෝචිත වර්ෂය සඳහා කාර්යාංශය විසින් වාර්ෂික භාණ්ඩ සමීක්ෂණය සඳහා මණ්ඩලයක් පත්කර ප්‍රධාන කාර්යාලය හා ප්‍රාදේශීය කාර්යාලයද ඇතුළත්ව භාණ්ඩ සමීක්ෂණ සිදුකර නොතිබුණි.

මු.රෙ.1647

වාහන තුනක් හෝ ඊට වැඩි ගණනක් ආයතනය සතුවට ඒවාට අදාළ සියළුම ද්‍රව්‍ය මිලදීගැනීම් නිකුත් කිරීම් පිළිබඳ ලේඛණයක් පවත්වා නොතිබුණි.

2. මූල්‍ය සමාලෝචනය

-----  
2.1 මූල්‍ය ප්‍රතිඵල

-----  
ඉදිරිපත් කරන ලද මූල්‍ය ප්‍රකාශන අනුව 2012 දෙසැම්බර් 31 දිනෙන් අවසන් වර්ෂය සඳහා බදු වලට පෙර මෙහෙයුම් ප්‍රතිඵලය රු.691,122,409 ක අතිරික්තය වූ අතර ඊට අනුරූපීව ඉකුත් වර්ෂයේ රු.618,549,416ක් වූ අතිරික්තය සමග සැසඳීමේදී රු.72,572,993 ක වර්ධනයක් පෙන්නුම් කෙරුණි.

ඉහත සඳහන් මූල්‍ය ප්‍රතිඵලයේ වර්ධනය කෙරෙහි රාජ්‍ය භාග ආදායම රු.141,551,469 කින් වැඩිවීම ප්‍රධාන වශයෙන් බලපා තිබුණි.

2.2 විග්‍රහාත්මක මූල්‍ය සමාලෝචනය

පහත සඳහන් නිරීක්ෂණයන් කරනු ලැබේ.

(අ) ආදායම් විශ්ලේෂණය

පෙර වර්ෂයට සාපේක්ෂව කාර්යාංශයේ මුළු ආදායම සමාලෝචිත වර්ෂය තුළදී රු.143,125,709 කින් එනම් සියයට 14.88 කින් වැඩි වී තිබුණි.

(ආ) වියදම් විශ්ලේෂණය

පෙර වර්ෂයට සාපේක්ෂව මුළු වියදම සමාලෝචිත වර්ෂයේදී රු.70,552,716 කින් හෙවත් සියයට 20.6 කින් වැඩි වී තිබුණි.

3. මෙහෙයුම් සමාලෝචනය

3.1 කාර්ය සාධනය

3.1.1 භූ විද්‍යා සිතියම් සකස් කිරීම

පහත සඳහන් නිරීක්ෂණය කරනු ලැබේ.

(අ) 1:100,000 පරිමාණයේ භූ විද්‍යාත්මක සිතියම් 21ක් මුද්‍රණය කිරීම කළ යුතු වුවත්, ඉන් සිතියම් 15 ක් පමණක් මුද්‍රණය කර තිබුණි.

(ආ) 1:50,000 පරිමාණයේ Quaternary mapping ප්‍රදේශ 07ක් සඳහා සිතියම් කළ යුතු වුවත් සිතියම් 04ක් පමණක් නිර්මාණ කටයුතු කර තිබූ අතර ඒවායේ මුද්‍රණ කටයුතු සිදුකර නොතිබුණි.

(ඇ) 1:50,000 (Pedo geochemical Mapping) පසතුල රසායන සංයුතිය විශ්ලේෂණ කටයුතු සිදු කිරීමෙන් අනතුරුව සිතියම් නිර්මාණය කිරීම 2008 වර්ෂයේ සිට ආරම්භ කර තිබුණද සිතියම් ගත කිරීම 2012 වන විටත් සිදු කර නොතිබුණි.

3.1.2 බලපත්‍ර නිකුත් කිරීම

---

සමාලෝචිත වර්ෂයේ බලපත්‍ර නිකුත් කිරීම් ඉලක්කගත සංඛ්‍යාව සහ තර්ජන සංඛ්‍යාව පිළිබඳ තොරතුරු පහත දැක්වේ.

බලපත්‍ර වර්ගය	ඉලක්ක ගත සංඛ්‍යාව	තර්ජන සංඛ්‍යාව
ශීල්පීය කැනීම බලපත්‍ර(AML)	5,980	4,781
කාර්මික කැනීම බලපත්‍ර(IML)	3,801	3,092
වෙළඳ බලපත්‍ර (TDL)	1,160	763
ප්‍රවාහන බලපත්‍ර (TPL)	360,200	370,467
අපනයනික බලපත්‍ර(EXL)	600	492
ගවේශණ බලපත්‍ර( EL)	-	73

ශීල්පීය කැනීම, කාර්මික කැනීම, වෙළඳ හා අපනයනික බලපත්‍ර නිකුත් කිරීමේදී ඉලක්කගත තත්ත්වයට ළඟා වීමට නොහැකි වී තිබුණි.

3.2 කළමනාකරණ අකාර්යක්ෂමතා

---

පහත සඳහන් නිරීක්ෂණයන් කරනු ලැබේ.

- (අ) කාර්යාංශයේ ආදායම් එක්රැස් කිරීම සඳහා ආරම්භ කර ඇති බැංකු ගිණුම්වල දෛනිකව එක්රැස්වන මුදල් එම දිනවලම ප්‍රධාන බැංකු ගිණුමට බැරකර නොතිබුණි. සමාලෝචිත වර්ෂය අවසානයට එසේ එක්රැස් වී තිබූ මුදල රු. 45,500,000කි.
- (ආ) කාර්යාංශය සතු විද්‍යාගාරය සඳහා සමාලෝචිත වර්ෂය තුළදී රු.9,285,635 ක උපකරණ මිලදී ගෙන තිබූ අතර වර්ෂය අවසාන වනවිට උපකරණවල ශුද්ධ පොත් අගය රු.42,009,696 ක් වී තිබුණි.

මේ සම්බන්ධයෙන් පහත නිරීක්ෂණයන් කරනු ලැබේ.

- i. රසායනාගාරය සඳහා උචිත ආකාරයට පරීක්ෂණ උපකරණ සවිකර ගොඩනැගිල්ල පවත්වා නොගැනීම නිසා රසායනාගාරයේ තත්ත්වය සම්බන්ධයෙන් ප්‍රතීතන සහතික (Certificate of Accreditation) ලබාගැනීමට නොහැකි වී තිබුණි.
- ii. පසතුල හු රසායන සංයුතිය විශ්ලේෂණය කිරීමට 2012 වර්ෂය තුළ ලැබුණු සාම්පල් ප්‍රමාණය කොපමණද හා නිම කළ ප්‍රමාණය කොපමණද යන්න පිළිබඳ කාර්යසාධන වාර්තා පිළියෙල කර නොතිබුණි.
- iii. බාහිර පාර්ශවයන්ගෙන් අයකරන ගාස්තු සංශෝධනය කර යාවත්කාලීන කර නොතිබූ අතර අයදුම්පත් සමග ලබා ගන්නා අත්තිකාරම් මුදල කොපමණද යන්න නිශ්චය කර නොතිබුණි.

(ඇ) කැනීම් බලපත්‍ර කොන්දේසි අනුව, ඉඩම් පුනරුත්ථාපනය කර නොතිබුණි. බලපත්‍ර හිමියන්ගෙන් රු.3,025,000ක බැංකු ඇපකර අවලංගු කර ආදායමට ගත යුතු බව පෙන්වා දී තිබූ නමුත් ඒ සම්බන්ධයෙන් කටයුතු කර නොතිබුණි.

(ඈ) මූලික පාරිසරික නිරීක්ෂණ ගාස්තු ලෙස ලබාගත් අත්තිකාරම් (IEER) රු.6,526,567 කින් රු.6,255,367 ක මුදලක් 2010 හා 2011 වර්ෂවල සිට ඉදිරියට ගෙන එමින් තිබෙන අතර මෙම ශේෂයන් තුළ 1993 වර්ෂයේ සිට ඉදිරියට ගෙන එන රු.386,522 ක ශේෂයක් ද ඇතුළත්ව තිබුණි.

### 3.3 නිෂ්කාර්ය හා උෞන උපයෝජිත වත්කම්

-----

පහත නිරීක්ෂණයන් කරනු ලැබේ.

(අ) කාර්යාංශය විසින් ප්‍රධාන කාර්යාලය සඳහා ගොඩනැගිල්ලක් ඉදිකිරීමට 2007 වර්ෂයේදී නාගරික සංවර්ධන අධිකාරියට අයත් ඔරුගොඩවත්ත ප්‍රදේශයෙන් ඉඩමක් මිලදී ගැනීමට හා එම ඉඩමේ ගොඩනැගිල්ලක් ඉදිකිරීම සඳහා මුල්ගල තැබීමේ සමාරම්භක උළෙලට ඇතුළුව රු.130,476,703 වැයකර තිබුණත් එකී කාර්ය අත්හැර දමා තිබුණි.

- (ආ) 2010 වර්ෂයේදී බත්තරමුල්ල ප්‍රදේශයෙන් 30 අවුරුදු බදු පදනම මත නාගරික සංවර්ධන අධිකාරියෙන් තවත් ඉඩමක් මිලදී ගැනීම වෙනුවෙන් රු.55,241,300 ක් වැය කර තිබුණි. 2012 වර්ෂය වනවිට මෙම ඉඩම සංවර්ධන කටයුතු සඳහා පහත් බිම් ගොඩ කිරීමේ අමාත්‍යාංශයටත්, ඉදිකිරීම් සම්බන්ධ උපදේශ සේවා ලබාගැනීමට මොරටු විශ්වවිද්‍යාලයේ ඉංජිනේරුවරයෙකුටත්, කාර්යාංශ නව ගොඩනැගිල්ල ඉදිකිරීමට සැලැස්ම ඇදීම වෙනුවෙන් මධ්‍යම ඉංජිනේරු කාර්යාංශයටත් වශයෙන් 2012 වර්ෂය වනවිට රු.62,815,090 ක් වැයකර තිබුණි. සමාලෝචිත වර්ෂය අවසානයටද මෙම ඉදිකිරීම් සම්බන්ධ කිසිදු කටයුත්තක් සිදු කර නොතිබුණි.
- (ඇ) 30 අවුරුදු බදු පදනම මත මිලදී ගත් යක්කල වැරුල්ලවත්ත හෙක්ටයාර් 2.24 විශාල ඉඩමක ගබඩාවක් හා ගම්පහ ප්‍රාදේශීය කාර්යාලය පමණක් ඉදිකර තිබුණි.
- (ඈ) 2011 හා 2012 වර්ෂයන්හිදී මිලදීගෙන තිබූ වටිනාකම රු මිලියන 3.1 වූ කාර්යාල උපකරණ හා පරිගණක යන්ත්‍ර හා උපාංග තොගයක් බෙදා හැරීමකින් තොරව යක්කල ගබඩාවේ රඳවා තිබුණි.

3.4 අනාර්ථික ගනුදෙනු

-----

කුලී ගොඩනැගිල්ලක කොටස් වෙන්කිරීම් කටයුතු සඳහා රු.1,189,466 ක් වැය කර තිබූ අතර එම මුදල වත්කම් යටතේ පෙන්වා තිබුණි.

3.5 කාර්ය මණ්ඩල කළමනාකරණය

-----

පහත නිරීක්ෂණයන් කරනු ලැබේ.

- (අ) බදවාගැනීමේ පටිපාටිය සංශෝධනය කර කළමනාකරණ සේවා දෙපාර්තමේන්තුවේ අනුමැතිය ලබාගත යුතු වුවද, 2013 ජූනි 30 වන විටත් ආයතනයේ බදවාගැනීමේ පටිපාටිය හා සේවක සැලැස්ම සංශෝධනය කර නොතිබුණි.
- (ආ) 2012 දෙසැම්බර් 31 දිනට කාර්යාංශයේ අනුමත කාර්ය මණ්ඩලය 381ක් වූ අතර තථ්‍ය කාර්ය මණ්ඩලය 294ක් විය. තනතුරු 87ක පුරප්පාඩු පැවතුණි. එම පුරප්පාඩු පිරවීමකින් තොරව ලිපිකරුවන්, රියදුරන්, විගණන නිලධාරීන්, විමර්ශන නිලධාරීන්, දත්ත සටහන් ක්‍රියාකරු, කාර්යාල කාර්ය සහායක හා කම්කරු තනතුරු සඳහා පෞද්ගලික ආයතනකින් තාවකාලික පදනම මත බදවාගෙන මූලික වැටුප්වලට අමතරව සියයට 10 ක දීමනාවක් සහිතව රු.10,962,173 ක මුදලක් සමාලෝචිත වර්ෂය තුළ ගෙවා තිබුණි.



(ඇ) අනුමත නිලධාරී සැලැස්මට අනුව 2009 වර්ෂයේ අනුමත කර තිබූ ප්‍රධාන විධායක තනතුරු වූ ප්‍රධාන භූ විද්‍යාඥ , ප්‍රධාන ගිණුම් විධායක, මුදල් අයකැමි, ප්‍රධාන භූ විද්‍යාඥ (භෞතික) වැනි තනතුරු අවුරුදු 03 සහ 04 කාලයක සිට පුරප්පාඩු පිරවීමකින් තොරව පැවතුනි.

### 3.6 හඳුනාගත් පාඩු

-----

2012 ජූලි මාසයේදී බදුල්ල ප්‍රාදේශීය කාර්යාලයේ සිදු වී තිබූ ගිනි ගැනීමෙන් දේපල පිරියත උපකරණ හා අනෙකුත් වත්කම්වලට සිදුවූ හානිය පිළිබඳ පාඩුව ගණනය කර නොතිබූ අතර ඒ පිළිබඳ කිසිදු ගැලපීමක් හෝ හෙලිදරව් කිරීමක් කර නොතිබුණි.

### 3.7 සේවක පාරිතෝෂික සඳහා ප්‍රතිපාදන වෙනුවෙන් අරමුදල් ගොඩනැගීම.

-----

පාරිතෝෂික ගෙවීම් පනතේ විධිවිධාන ප්‍රකාරව පාරිතෝෂික සඳහා රු.4,113,994 ක ප්‍රතිපාදනයන් සලසා තිබුණ නමුත් උද්ගත විය හැකි වගකීම් බේරුම් කිරීම සඳහා අරමුදල් සැපයීමේ වැඩපිළිවෙලක් නොතිබුණි.

### 3.8 පරිපාලිත සමාගම්වල ආයෝජන

-----

කාර්යාංශය 2001 වර්ෂයේ රු. මිලියන 4 ක ආයෝජනයක් එනම් සියයට 66 ක කොටස් හිමිකමක් ලබාගෙන උපසමාගමක් සමාගම් පනත යටතේ පිහිටුවා තිබුණි. සමාලෝචිත වර්ෂයේදී අදාළ ආයෝජනය වෙනුවෙන් රු.2,160,000 ක ලාභාංශයක් පරිපාලිත සමාගමෙන් ලැබී තිබුණි. කාර්යාංශය විසින් අයකරනු ලබන ව්‍යවස්ථාපිත වැලි ප්‍රවාහන බලපත්‍ර ගාස්තුවට අමතරව වැලි කියුබ් එකකට රු.100 බැගින් වනසේ 2012 වර්ෂයේදී රු.66,544,380 ක මුදලක් මෙම පෞද්ගලික සමාගම (හසලක හා විල්ගමුව) වැලි බලපත්‍රලාභීන්ගේ ලබාගෙන තිබුණි.

4. ගිණුම්කටයුතුභාවය හා යහපාලනය

-----

4.1 සංයුක්ත සැලැස්ම

-----

(අ) 2003 ජුනි 02 දිනැති අංක පීඊඩී 12 දරන රාජ්‍ය ව්‍යාපාර 5.1.2 ඡේදය අනුව කාර්යාංශයේ සංවිධාන සටහන, පසුගිය වර්ෂ 3 ක මෙහෙයුම් පිළිබඳ විග්‍රහය, ක්‍රියාකාරී සැලැස්මේ ක්‍රියාකාරකම් වගකිව යුතු නිලධාරීන් කවුරුන්ද යන්න පිළිබඳ සටහන් තැබිය යුතු වුවත් එවැන්නක් ඇතුළත් කර නොතිබුණි.

(ආ) 2009 අංක 66 දරන පතල් හා බණිප ද්‍රව්‍ය (සංශෝධන) පනත 6 වගන්තිය අනුව පහත සඳහන් කාර්යයන් සංයුක්ත සැලැස්මට ඇතුළත් කර නොතිබුණි.

- i. බනිප ද්‍රව්‍ය පදනම් වූ නිෂ්පාදන සංවර්ධනය කිරීම මඟින් ඒවා ප්‍රවර්ධනය කිරීම, නිශ්කර්ෂණය කිරීම, වටිනාකම් එකතුකිරීම සහ වාණිජමය පදනමක් මත බණිප ද්‍රව්‍ය පදනම් වූ නිෂ්පාදන අපනයනය සඳහා උපයෝගී කරගත යුතු පියවර පිළිබඳ අමාත්‍යවරයාට උපදෙස් දීම.
- ii. පනතේ 12 වගන්තියේ සඳහන් (අ), (ආ), (ඇ) ඡේද යටතේ වූ කර්තව්‍ය ඉටුකිරීමේදී ලබාගත් තොරතුරු සහ දත්ත උචිත මාධ්‍ය මඟින් පතල කිරීම.

4.2 අයවැය පාලනය

-----

අයවැයගත හා තරා වියදම් අතර සැලකිය යුතු විචලනයන් නිරීක්ෂණය වූ අතර අයවැය ලේඛනය ඵලදායී කළමනාකරණ පාලන ක්‍රමයක් ලෙස යොදවා ගෙන නොතිබුණි. පහත නිරීක්ෂණයන්ද කරනු ලැබේ.

- (i) අයවැය ගත ආදායම්වලට අදාළ රාජ්‍ය භාග ආදායම හැර අනෙකුත් සියළුම කාර්යාංශයේ ආදායම් අයවැය ගත ඉලක්ක කරා ළඟා වී නොතිබුණි.
- (ii) අයවැයගත වියදම් වල භූ විද්‍යා, ව්‍යාපෘති හා රසායනාගාර යන අංශ වල වියදම් සැලකිය යුතු ලෙස වැඩි වී තිබුණද සිතියම් ගත කිරීමේ වියදම් අඩු වී තිබුණි.

- (iii) සමාලෝචිත වර්ෂය තුළ පරිගණක හා උපාංග මිලදී ගැනීම සඳහා රු.6,458,000 වූ ඇස්තමේන්තු ප්‍රමාණය ඉක්මවා රු.7,399,100 වටිනා පරිගණක හා උපාංග මිලදී ගෙන තිබුණි.

5. පද්ධති පාලනය

-----

විගණනයේදී නිරීක්ෂණය වූ පද්ධති හා පාලන ක්ෂේත්‍රයන්හි අඩුපාඩු වරින් වර කාර්යාංශයේ සභාපතිවරයාගේ අවධානයට යොමු කරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු කල යුතු වේ.

- (අ) අයවැය
- (ආ) අත්තිකාරම් පියවීම
- (ඇ) ස්ථාවර වත්කම්
- (ඈ) ලේඛන පැවැත්වීම
- (ඉ) සේවක කළමනාකරණය
- (ඊ) රාජ්‍ය භාග අත්තිකාරම්
- (උ) ණයගැති / ණය හිමි පාලන ගිණුම